

நாமக்கல் மாநகராட்சியில்

துணைமேயர் அலுவலகம்!

கே.ஆர்.என். இராஜேஸ்குமார் எம்.பி. திறந்து வைத்தார்!

நாமக்கல், நவ. 23 -

நாமக்கல் நகராட்சி கடந்த ஆகஸ்டு மாதம் முதல் மாநகராட்சியாக தரம் உயர்த்தப்பட்டது.

இதைத் தொடர்ந்து மேயர், துணை மேயர் ஆகியோர் பொறுப்பேற்றுக் கொண்டனர். இதற்கிடையே மேயருக்கு தனியாக அலுவலகம் உள்ள நிலையில், துணை மேயருக்கு அலுவலகம் இல்லாமல் இருந்தது.

இதையடுத்து ஆணையாளர் அறைக்கு எதிரில் துணை மேயருக்கு அலுவலகம் ஏற்படுத்தப்பட்டது.

அலுவலக திறப்பு விழாவில் நாமக்கல் கிழக்கு மாவட்டக் கழகச் செயலாளரும், மாநிலங்களவை உறுப்பினரும், நாமக்கல் மாவட்டம் மத்திய கூட்டுறவு வங்கி தலைவருமான கே.ஆர்.என். இராஜேஸ்குமார் கலந்து கொண்டு துணை மேயருக்கான புதிய அலுவலகத்தை ரிப்பன் வெட்டி திறந்து வைத்தார்.

மேலும் அங்கு அலங்கரித்து வைக்கப்பட்டு இருந்த தந்தை பெரியார், பேரறிஞர் அண்ணா, முத்தமிழ் அறிஞர் கலைஞர் மற்றும் பேராசிரியர் ஆகியோரின் உருவப்படத்திற்கு மலர் தூவி மரியாதை செலுத்தினார்.

இதைத் தொடர்ந்து துணை மேயர் பூபதியை அவரது இருக்கையில் அமர வைத்து வாழ்த்துக்கள் தெரிவித்தார்.

இந்த நிகழ்ச்சியில் மேயர் து.கலாநிதி, ஆணையாளர் மகேஸ்வரி மற்றும் மாநகராட்சி கவுன்சிலர்கள், பணியாளர்கள் கலந்து கொண்டனர்.

திராவிட இயக்க தீரர்கள் நினைவு நாள்

முரசொலி மாறன்

நவம்பர் 23 (2003)

“திராவிட இயக்க முன்னோடி - கழகத்தின் தூண் - ஈழல்லா சிந்தனைச் செம்மல் - மாபெரும் ராஜதந்திரி - முரசொலியின் பிதாமகன் - கழகத்தின் மூளை - கலைஞரின் மனசாட்சி” என அடைமொழிகள் பலவற்றால் அன்பு தவழ அழைக்கப் பெற்றவர்.

தமது 35 ஆண்டு காலத்திற்கும் மேலான நாடாளுமன்ற அனுபவத்தால், நாடாளுமன்ற ஜனநாயக முறைகளை பழுதற உணர்ந்த, பேணிய பண்பாளர்.

மத்திய வர்த்தக மற்றும் தொழில் துறை அமைச்சராக திறம்பட பணியாற்றி பெரும்புகழ் பெற்றவர்.

எழுத்தாளராக, பத்திரிகையாளராக, திரைப்பட கதாசிரியராக, வசன கர்த்தாவாக, பாடலாசிரியராக, இயக்குநராக, தயாரிப்பாளராக பன்முகப் பரிமாணங்கள் கொண்டவர்.

நெருக்கடிநிலை காலத்தில் ஓராண்டு மிசா கைதியாக சிறையில் அதிகாரிகளின் காட்டுமிராண்டித்தனமான தாக்குதலுக்கு ஆளானவர்.

தன் இறுதிக்காலம் வரை கழகத்திற்கோ, தலைவருக்கோ, கிஞ்சித்தும் மாற்றுக் கருத்தோ, துரோக சிந்தனையோ இல்லாமல் கழகமே மூச்சென பணியாற்றிய பண்பாளர்.

தலைமைக் கழகம்
தி.மு.க.

கழக ஆட்சியில் குற்றங்கள் குறைவு! கள்ளக்குறிச்சி வழக்கில்

மனசாட்சியை அடகு வைத்துவிட்டு அறிக்கை விடும் பழனிசாமி!

சென்னை, நவ. 23 -

எடப்பாடி பழனிசாமி அறிக்கைக்கு கண்டனம் தெரிவித்து சென்னை அண்ணா அறிவாலயத்தில் தி.மு.க.கழக அமைப்புச் செயலாளர் ஆர்.எஸ்.பாரதி செய்தியாளர்களைச் சந்தித்தார்.

அப்போது அவர் கூறியதாவது:-

கள்ளக்குறிச்சி விவகாரத்தில் சி.பி.ஐ. விசாரணைக்கு சென்னை உயர்நீதிமன்றம் உத்தரவிட்டது தொடர்பாக, எடப்பாடி பழனிசாமி அறிக்கை வெளியிட்டு இருக்கிறார். முதலில் அவர் எடுத்த நடவடிக்கைகள் தொடர்பாக தன்னை பரிசீலித்துக் கொள்ள வேண்டும்.

கடந்த, 2018 ஆம் ஆண்டு, சென்னை உயர்நீதிமன்றத்தில் நெடுஞ்சாலை துறையில் 4,800 கோடி ரூபாய்க் ஊழல் செய்தது தொடர்பாக தி.மு.க. சார்பில் வழக்கு தொடரப்பட்டது. தி.மு.க. வின் சார்பில், நான் தான் சென்னை உயர்நீதிமன்றத்தில் வழக்கு தொடுத்தேன். இருப்பினும், நாங்கள் சி.பி.ஐ. விசாரணை கோரவில்லை. ஆனால் நீதிமன்றம், இந்த வழக்கில் சி.பி.ஐ. விசாரணைக்கு உத்தரவிட்டது.

அ.தி.மு.க. ஆட்சியில் கண்டெய்னரில் பிடிபட்ட பணம்!

சென்னை நீதிமன்றத்தின் சி.பி.ஐ. விசாரணை உத்தரவுக்கு எதிராக உச்ச நீதிமன்றத்தில் எடப்பாடி பழனிசாமி தடை பெற்றார். இதில் சி.பி.ஐ. விசாரணை வேண்டாம் என எடப்பாடி கேட்டதற்கு, உச்சநீதிமன்றத்தில் நாங்கள் ஆட்சேபணை இல்லை எனக் கூறினோம். ஆனால் கள்ளக்குறிச்சி விவகாரத்தில் உயர்நீதிமன்ற உத்தரவை எதிர்த்து தமிழக அரசு உச்சநீதிமன்றம் செல்லக் கூடாது என, நேற்றைய தினம் எடப்பாடி பழனிசாமி மனசாட்சியை அடகு வைத்து விட்டு அறிக்கை விட்டிருக்கிறார்.

கடந்த 2016ம் ஆண்டு தமிழ்நாட்டில் திருப்பூர் அருகே தேர்தல் நேரத்தில்,

கழக அமைப்புச் செயலாளர் ஆர்.எஸ்.பாரதி கடும் கண்டனம்!



570 கோடி ரூபாய் கண்டெய்னர் லாரியில் பிடிபட்டது. அப்போது அ.தி.மு.க. ஆட்சி நடைபெற்றது.

கட்டுக்கட்டாக நோட்டுகளை தேர்தல் அதிகாரிகள் கைப்பற்றினர். கோவை மாவட்டத்தில் இருந்து கண்டெய்னர் லாரியில் கொண்டு வரப்பட்ட நிலையில், திருப்பூரில் நடு சாலையில் பணம் பிடிபடுகிறது. இது தொடர்பாக, சென்னை உயர்நீதிமன்றத்தில் தி.மு.க. சார்பில் வழக்கு தொடுத்தோம்.

சி.பி.ஐ. விசாரணை இதுவரை தொடங்கவில்லை!

கடந்த, 2017 - 18ல் இந்த வழக்கில் சி.பி.ஐ. விசாரணை என உத்தரவிடப்பட்டது. இதுவரை சி.பி.ஐ. தனது விசாரணையை துவக்கவில்லை. சி.பி.ஐ. விசாரணை எப்படி இருக்கும் என்பதற்கு இதுவே உதாரணம். ஆகவே சி.பி.ஐ. விசாரணையை எப்போதும் நாங்கள் கோருவதில்லை.

கள்ளக்குறிச்சியில் கள்ளச்சாராய இறப்பு சம்பவத்தில், தமிழ்நாடு முதலமைச்சர் அவர்கள் துரித நடவடிக்கை

எடுத்தார். 57 மருத்துவர்களை உடனடியாக சம்பவ இடத்திற்கு அனுப்பி வைத்ததுடன், மாவட்ட ஆட்சியர் மாற்றம். எஸ்.பி. சஸ்பென்ட். சம்பந்தப்பட்ட குற்றவாளிகள் கைது என நடவடிக்கைகள் பாய்ந்தன.

ஆனால் எடப்பாடி பழனிசாமி தான் மேல் முறையீடு செல்லக் கூடாது என்கிறார். சட்டம் ஒழுங்கு கெட்டு போச்சு என பேசுகிறார்.

கொடநாட்டில் நடந்த கொலை - கொள்ளை!

அ.தி.மு.க. ஆட்சியில் நடக்காத சம்பவங்களா?மத்திய அமைச்சராக இருந்த தலித் எழில்மலையின் மருமகன் சென்னையில் கொலை செய்யப்பட்டார். இரண்டு நாட்களுக்கு முன்பு தான் அந்த வழக்கில் தீர்ப்பு கூட வந்தது.

ஆக தண்டிக்கக் கொலைகளுக்கும் சட்டம் ஒழுங்குக்கும் சம்பந்தமில்லை. இதனை எடப்பாடி பழனிசாமி புரிந்து கொள்ள வேண்டும்.

ஒகர் நீதிமன்றம் சம்பவம், தஞ்சையில் ஆசிரியை கொலை இரண்டும் தனிப்பட்ட விவகாரங்களின் அடிப்படையில் நடந்தவை.

தூத்துக்குடி சம்பவத்தில் நடந்த உயிரிழப்பு தான் சட்டம் ஒழுங்கு பிரச்சினை.

மறைந்த ஜெயலலிதா கடைசி நாட்களில் வாழ்ந்தது கொடநாட்டில் தான். இது அதிகாரிகளுக்கும் தெரியும். கொடநாட்டில் இருந்து கோட்டையை இயக்கிக் கொண்டிருந்தார். எடப்பாடி பழனிசாமி முதலமைச்சராக இருந்த போது, கொடநாட்டில் நடந்த சம்பவங்களில் யாரையும் காப்பாற்ற முடியவில்லை. அங்கு பணியில் இருந்த காவலாளி உட்பட 5

கொலைகள் நடந்துள்ளது. அங்கிருந்து பணம் கொள்ளை அடிக்கப்பட்டுள்ளது.

எடப்பாடி ஆட்சியில் எத்தனை கொலைகள்!

எடப்பாடி பழனிசாமி ஆட்சியில், கடந்த, 2018 நவம்பர் 2 ஆம் தேதியன்று கும்பகோணத்தில் தனியார் பள்ளி ஆசிரியை குத்திக் கொலை; கடந்த, 2018 ஆகஸ்ட் 14ல் பெரம்பலூர் அருகே பட்டபகலில் ஆசிரியை வழிமறித்து கத்தியால் குத்திக் கொலை; கடந்த 2020 டிசம்பர் 23ல் ராமநாதபுரம் கலைட்டர் அலுவலகத்தில் ஆசிரியை படுகொலை, கணவன் கைது; கடந்த 2017 ஜனவரி 8-ல் கோவையில் கல்லூரி ஆசிரியை கழுத்து அறுத்துத் தைத்து கொலை; கடந்த 2017 மே 9-ல் கள்ளக்காதல் விவகாரத்தில் காதலியை காரை ஏற்றி கொலை; கடந்த 2019 ஜூலை 8ல் தூத்துக்குடியில் அரசு பள்ளி ஆசிரியர் படுகொலை நடந்துள்ளது. இவைவெல்லாம் சட்டம் ஒழுங்கு பிரச்சினை என எடுத்துக் கொள்ள முடியுமா? ஆகவே எடப்பாடி பழனிசாமி புரிந்துகொள்ள வேண்டும்.

இன்றைய ஆட்சியில், தமிழ்நாட்டில் குற்றங்கள் குறைந்து உள்ளது. அ.தி.மு.க. ஆட்சியில் 2020ம் ஆண்டில் 1,672 கொலைகள் நடந்துள்ளது. தற்பொழுது பல நடவடிக்கைகள் மேற்கொள்ளப்பட்டு வருகின்றன. தமிழ்நாட்டில் நடப்பாண்டில் கடந்த ஜூன் மாதம் 30 வரை, 792 கொலைகள் நடந்துள்ளது. இனிமேல் கடும் நடவடிக்கைகள் தொடரும்.

சென்னை மாநகர காவல் ஆணையராக அருண் பொறுப்பு ஏற்றதற்கு பின்பு, டி.எஸ்.பி. ரோங்கில் மண்டலம் வாரியாக ரவுடிகளை கட்டுப்படுத்த அதிகாரிகளை நியமித்து நடவடிக்கை எடுத்து வருகிறார்.

இதனால் சென்னையில் ரவுடியிசம் குறைந்துள்ளது.

இதன் தொடர்ச்சியாக செய்தியாளர்கள் எழுப்பிய கேள்விகளுக்கு பதில் அளித்தார்.

தவறான கருத்தை பரப்பும் எடப்பாடி!

கேள்வி: மூன்று ஆண்டுகளில் 6 ஆயிரம் கொலைகள் நடந்துள்ளதாக எடப்பாடி பழனிசாமி சொல்லி இருக்கிறாரே?

ஆர்.எஸ்.பாரதி : அப்படியானால் ஒட்டு மொத்த அ.தி.மு.க. ஆட்சியில் 1 லட்சம் கொலைகள் நடந்ததாக நான் சொல்வேன். நான் தான் புள்ளி விபரத்துடன் கூறியிருக்கிறேன். விக்கிரவாண்டி கைத்தேர்தலில் கள்ளக்குறிச்சி விவகாரம், ஆம்ஸ்டராம்கொலை போன்ற விசயங்களை அ.தி.மு.க. வாரிசுபடுத்தியது. பிரச்சாரம் செய்தனர். இருந்தும் தி.மு.க. வெற்றி பெற்றது. மக்கள் உண்மையை புரிந்து கொண்டு இருக்கிறார்கள்.

மக்கள் மத்தியில் தவறான கருத்தை பரப்ப எடப்பாடி பழனிசாமி முட்டும் போட்டு குடழக்கரணம் போடுகிறார். அது எடுபடாது. அக்னி நியூஸ் சர்வீஸ் என்கிற நிறுவனம் கருத்துக் கணிப்பு எடுத்துள்ளது. மகாராஷ்டிராவில் காங் கூட்டணி வெற்றி பெறும் என அந்த நியூஸ் ஏஜன்ஸி கூறியுள்ளது. அந்த நிறுவனம் தான் தமிழ்நாட்டில் 54 சதவீதம் மக்கள் இந்த ஆட்சி திருப்தி என சொல்லி இருக்கிறார்கள். சில விசயங்களில் திருப்தி என 17 சதவீதம் சொல்லி உள்ளனர். 29 சதவீதம் பேர் மட்டுமே ஆட்சியில் திருப்தி இல்லை என சொல்லி இருக்கிறார்கள். ஆக 71 சதவீதம் ஆதரவு ஆட்சிக்கு உள்ளது.

கேள்வி : கொலை நடந்த இடம் பள்ளி, மருத்துவமனை, நீதிமன்றம்

ஆகிய இடங்களாக இருக்கிறதே?

ஆர்.எஸ்.பாரதி: நடந்த சம்பவங்களை நியாயப்படுத்தவில்லை. உண்மையில் வருந்துகிறோம். அரசு நடவடிக்கை எடுத்தது. சில சம்பவங்கள் தவிர்க்க முடியாத நிலையில் உள்ளது. அ.தி.மு.க. ஆட்சியில் நடைபெற்ற சுவாதி கொலை வழக்கு என்னாச்சு?. ஆகவே சில தனிப்பட்ட நிகழ்வுகளை மையப்படுத்தி மட்டும் கேள்வி கேட்கக்கூடாது. பொள்ளாச்சி சம்பவத்தை கூட இந்த நேரத்தில் நினைவு கூர முடியும் என்றார்.

உடனுக்குடன் நடவடிக்கை எடுக்கும் கழக அரசு!

கேள்வி: ஆட்சி மாற்றம் அதற்காகத் தான் உங்களுக்கு மக்கள் தந்து இருக்கிறார்கள்?

ஆர்.எஸ்.பாரதி : இந்த ஆட்சியில் நிறைய நல்ல மாற்றம் நடந்துள்ளது.

கேள்வி: அரசின் நடவடிக்கை என்ன?

ஆர்.எஸ்.பாரதி: சம்பவங்கள் அனைத்தும் விரும்பத்தக்க நிகழ்வுதான். அரசு நடவடிக்கை எடுத்து இருக்கிறது. **கேள்வி:** அ.தி.மு.க., தி.மு.க. மாறி மாறி குறைகள் கூறிக் கொள்வதாக நீதிமன்றம் கூறியுள்ளதே?

ஆர்.எஸ்.பாரதி: அதே நீதிமன்றம் தான் எங்களை இரண்டு நாட்களுக்கு முன் பாராட்டியும் உள்ளது. ஆகவே அதில் கருத்துக் கூற விரும்பவில்லை.

கேள்வி: கள்ளக்குறிச்சி விவகாரத்தில் சி.பி.ஐ. விசாரணைக்கு எதிராக மேல் முறையீடு செய்வீர்களா?

ஆர்.எஸ்.பாரதி: அரசு தான் முடிவு செய்யும். கட்சி நிலைப்பாட்டை சொல்லி இருக்கிறேன்.

எடப்பாடியின் ஆதாரமற்ற குற்றச்சாட்டு!

கேள்வி: மருத்துவத் துறையில் தவறான சிகிச்சை அளிக்கப்பட்டுள்ளதாக எடப்பாடி பழனிசாமி குற்றம் சாட்டி உள்ளாரே?

ஆர்.எஸ்.பாரதி: இதற்கு ஆதாரம் இருக்கிறது. பத்திரிகையாளராகிய உங்களுக்கு தெரிந்தால் நீங்களே தெரிவித்து இருப்பீர்கள்!

இவ்வாறு கழக அமைப்புச் செயலாளர் ஆர்.எஸ்.பாரதி செய்தியாளர் கேள்விகளுக்கு பதில் அளித்தார்.

சுரங்கக் குத்தகை உரிமை விவகாரம் :

இந்துஸ்தான் ஜிங்க் நிறுவனத்துக்கு அனுமதி ஏதும் வழங்கப்படவில்லை!

சென்னை, நவ. 23 -

மேலூர் வட்டத்தில் சுரங்க குத்தகை உரிமை வழங்குதல் தொடர்பாக சுரங்க அமைச்சுத்தால் தேர்வு செய்யப்பட்ட இந்துஸ்தான் ஜிங்க் லிமிடெட் நிறுவனத்திடமிருந்து விண்ணப்பம் எதுவும் பெறவில்லை என்றும், அனுமதி ஏதும் வழங்கப்படவில்லை என்றும் தமிழ்நாடு அரசு தெரிவித்துள்ளது.

இது குறித்து வெளியான செய்திக் குறிப்பு வருமாறு: -

தமிழ்நாடு அரசு அறிவிப்பு

ஒன்றிய அரசால் 24.06.2024ல் மதுரை மாவட்டம், மேலூர் வட்டம், நாயக்கப்பட்டி கிராமத்தில் டங்ஸ்டன் கனிமத்திற்கு ஆய்வுடன் இணைந்த சுரங்கக் குத்தகை உரிமம் வழங்க ஏல் அறிவிப்பு செய்யப்பட்டு, 07.11.2024 அன்று இந்துஸ்தான் ஜிங்க் லிமிடெட் நிறுவனத்தினை தகுதியான நிறுவன

மாக சுரங்க அமைச்சுத்தால் தேர்வு செய்யப்பட்டுள்ளது.

இது தொடர்பாக, அந்நிறுவனத்திடமிருந்து தமிழக அரசு எந்த விண்ணப்பமும் பெறவில்லை எனவும், அனுமதி ஏதும் வழங்கப்படவில்லை எனவும் தெரிவிக்கப்படுகிறது.

இவ்வாறு செய்திக் குறிப்பில் தெரிவிக்கப்பட்டுள்ளது.



வீட்டுவசதி மற்றும் நகர்ப்புற வளர்ச்சித்துறை அமைச்சர் சு.முத்துசாமி, மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் ஆகியோர் நேற்று முன்தினம் (21.11.2024) ஈரோடு மாவட்டம், தாளவாடி, சேஷன் நகரில், மருத்துவம் மற்றும் மக்கள் நலவாழ்வுத்துறையின் சார்பில், புதிய துணை சுகாதார நிலையத்தினை திறந்து வைத்தனர். உடன் ஈரோடு மாவட்ட ஆட்சித்தலைவர் ராஜகோபால் சுன்குரா, அந்நியர் சட்டமன்ற உறுப்பினர் ஏ.ஜி.வெங்கடாசலம், கூடுதல் ஆட்சியர் (வளர்ச்சி) ரெ.சதீஸ், கோபிசெட்டிபாளையம் சார் ஆட்சியர் சிவானந்தம் உட்பட பலர் உள்ளனர்.